

ಮಾಡುವುದಕ್ಕೋಸ್ಕರ ಸರ್ಕಾರದವರು ಏನಾದರೂ ವಿಶೇಷ ನ್ಯಾಯಾಲಯಗಳನ್ನು ಏರ್ಪಾಟು ಮಾಡಿ ಈ ಮೊದ್ದಮೆಗಳನ್ನು ಬೇಗ ಇತ್ಯರ್ಥ ಮಾಡುವುದಕ್ಕೆ, ಸಾಮಾಜಿಕ ನ್ಯಾಯವನ್ನು ದೊರಕಿಸಿ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಆರ್. ಗುಂಡೂರಾವ್.—ಸದ್ಯಕ್ಕೆ ಆ ಪ್ರಶ್ನೆ ಸರ್ಕಾರದ ಮುಂದೆ ಇಲ್ಲ. ಮಾನ್ಯ ಸದಸ್ಯರು ಸಲಹೆ ಕೊಟ್ಟಿದ್ದಾರೆ, ನೋಡೋಣ.

ಶ್ರೀ ರಮೇಶ್ ಕುಮಾರ್.—ಮಾನ್ಯ ಮುಖ್ಯ ಮಂತ್ರಿಗಳು ವಶಪಡಿಸಿಕೊಳ್ಳಲಾದ ವಸ್ತುಗಳನ್ನು ಡಿಸ್ಟ್ರಿಬ್ಯೂಷನ್ ಏಜೆನ್ಸಿಗೆ ಕೊಟ್ಟು ಆ ಹಣವನ್ನು ಡಿಪಾಜಿಟ್‌ಮಾಡಿ, ಕೇಸ್ ಡಿಸ್ಮೈಡ್ ಆದ ಮೇಲೆ ಅವರಿಗೆ ಕೊಡುತ್ತಾರೆಂದು ಹೇಳಿದರು. ಮಾಲನ್ನು ಏನು ವಶಪಡಿಸಿಕೊಂಡಿರುತ್ತಾರೆ, ಆ ಮಾಲನ್ನೇ ಹೈಕೋರ್ಟ್ ಆರ್ಡರ್ ಪ್ರಕಾರ ವಾಪಸ್ ಕೊಟ್ಟಿರತಕ್ಕ ನಿದರ್ಶನಗಳು ಇವೆಯೇ ಇಂತಹ ನಿದರ್ಶನಗಳು ಮಾನ್ಯ ಮುಖ್ಯ ಮಂತ್ರಿಗಳ ಗಮನಕ್ಕೆ ಬಂದರೆ ಅದನ್ನು ತಡೆಗಟ್ಟುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಆರ್. ಗುಂಡೂರಾವ್.—ಸಾಮಾನ್ಯವಾಗಿ ನಡೆಯುವಂಥಾದ್ದನ್ನು ಹೇಳಿದೆ. ಒಂದು ವೇಳೆ ಆ ರೀತಿ ಆಗಿರಬಹುದು. ಹೈಕೋರ್ಟಿನಲ್ಲಿ ಜಾಗೃತ ಆ ರೀತಿ ಆರ್ಡರ್ ತೆಗೆದುಕೊಂಡಿರಬಹುದು ; ಆ ಪ್ರಸಂಗ ಇರಬಹುದು. ಖಡಾಖಂಡಿತವಾಗಿ ಹಾಗೆ ಇಲ್ಲ ಎಂದು ಹೇಳುವುದಿಲ್ಲ, ಜನರಲ್ ಪ್ರಾಕ್ಟೀಸ್ ಈ ರೀತಿ ಇದೆ.

ಶ್ರೀ ರಮೇಶ್ ಕುಮಾರ್.—ಆದು ಜನರಲ್ ಪ್ರೊಸೀಜರ್, ಜನರಲ್ ಪ್ರಾಕ್ಟೀಸ್ ಅಲ್ಲ,

ಅಧ್ಯಕ್ಷರು.—ತಕ್ಷಣ ಕೋರ್ಟಿಗೆ ಹೋಗಿ ಸ್ಟೇ ತಂದರೆ ಏನು ಮಾಡುವುದು.

ಶ್ರೀ ಪಿ. ರಾಮದೇವ್.—ತಾವು ಧಾಳಿ ಮಾಡಿರುವುದರಲ್ಲಿ ಸಹಕಾರಿ ಸಂಸ್ಥೆಗಳು ಎಷ್ಟು ಸೇರಿವೆ ?

ಶ್ರೀ ಆರ್. ಗುಂಡೂರಾವ್.—ಸಹಕಾರಿ ಸಂಸ್ಥೆ ಯಾವುದೂ ಇಲ್ಲ ಎಂದು ಅನಿಸುತ್ತದೆ.

Regrouping of Co-operative Societies in the State

289. SRI M. C. BASAPPA (Chamarajanagar).—Will the Minister for Co-operation be placed to state.—

(a) whether regrouping of societies has helped the co-operative t by providing more facilities to the people ;

(b) if not whether the Government is thinking of reverting to the previous system of one co-operative society in each Village Panchayat Jurisdiction ?

SRI H. C. SRIKANTIAH (Minister for Co-operation).—

(a) Yes.

(b) Does not arise.

ಅಧ್ಯಕ್ಷರು.—ಮಾನ್ಯ ಬಸಪ್ಪನವರು ಪ್ರಶ್ನೆಯನ್ನು ಕೇಳಿ.

ಶ್ರೀ ಎಂ. ಸಿ. ಬಸಪ್ಪ.—ಮಾನ್ಯ ಮಂತ್ರಿಗಳು ಇದ್ದ ಹಾಗೆ ಇಲ್ಲ. ಏಕೆಂದರೆ, ಮಾನ್ಯ ಎಚ್. ಸಿ. ಶ್ರೀಕಂಠಯ್ಯನವರು ಸ್ಟೇಟ್‌ಮೆಂಟ್ ಮಾಡಿದ್ದರ ಮೇಲೆ ನಾನು ಈ ಪ್ರಶ್ನೆಯನ್ನು ಹಾಕಿರುವುದು. ಆ ಸ್ಟೇಟ್‌ಮೆಂಟ್‌ಗೆ ಸಂಬಂಧಪಟ್ಟಂತೆ ಉತ್ತರ ಹೇಳುವುದಾದರೆ ನನ್ನ ಅಭ್ಯಂತರವಿಲ್ಲ.

ಅಧ್ಯಕ್ಷರು.—ಪ್ರಶ್ನೆಯನ್ನು ಕೇಳಿ.

ಶ್ರೀ ಎಂ. ಸಿ. ಬಸಪ್ಪ.—ಸ್ವಾಮಿ ಮೊದಲನೇ ಪ್ರಶ್ನೆಯಲ್ಲಿ “ಜನತೆಗೆ ಹೆಚ್ಚು ಸೌಕರ್ಯಗಳ ನೋಡಗಿಸುವುದರಿಂದ ಸಹಕಾರ ಕ್ಷೇತ್ರದಲ್ಲಿ ವಿರಸವನ್ನುಂಟುಮಾಡುವ ಸಂಘಗಳ ಮೂಲಕ ಪುನರ್ವರ್ಗೀಕರಣದಿಂದ ಅನುಕೂಲವಾಗಿದೆಯೇ” ಎಂದು ಇದೆ. ಇದರಲ್ಲಿ ವಿರಸವನ್ನುಂಟುಮಾಡುವ ಎಂದು ಇದೆ ನಾನು ವಿರಸವನ್ನುಂಟುಮಾಡುವ ಎಂದು ಬರೆದಿಲ್ಲ. ಪ್ರಿಂಟಿಂಗ್ ದೋಷದಿಂದ ಆಗಿದೆಯೋ ಭಾಷಾಂತರದಲ್ಲಿ ಆಗಿದೆಯೋ, ಯಾವ ಸ್ಟೇಟ್‌ನಲ್ಲಿ ಆಗಿದೆಯೋ ಗೊತ್ತಿಲ್ಲ. ಉತ್ತರದಲ್ಲಿ ‘ಹೌದು’ ಎಂದು ಹೇಳಿದ್ದೀರಿ. ನಾನು ಸರ್ಕಾರಕ್ಕೆ ಕೇಳುವುದಕ್ಕೆ ಇಷ್ಟಪಡುತ್ತೇನೆ. ನಿಜವಾಗಲೂ ತಾವು ವಿರಸವನ್ನು ಜಾಸ್ತಿ ಮಾಡಿಕೊಂಡಿದ್ದೀರಿ. ಈ ಸೌಕರ್ಯಗಳನ್ನು ಒದಗಿಸುವುದಕ್ಕೋಸ್ಕರ ಏನು ಅನುಕೂಲ ಮಾಡಿ ಕೊಟ್ಟಿದ್ದೀರಿ ?

ಶ್ರೀ ಎ. ಬಿ. ಜಕನೂರ್.—ಪ್ರಶ್ನೆ “Whether regrouping of societies has helped the co-operative movement by providing more facilities to the people” ಎಂದು ಇಂಗ್ಲೀಷಿನಲ್ಲಿದೆ. ಅದನ್ನು ಕನ್ನಡದಲ್ಲಿ ಟ್ರಾನ್ಸ್‌ಲೇಷನ್ ಮಾಡುವಾಗ ಆ ರೀತಿ ಮಾಡಿರಬಹುದು. ಅದಕ್ಕೆ ‘ಎಸ್’ ಎಂದು ಇದೆ. ಇದರಲ್ಲಿ ವಿರಸದ ಪ್ರಶ್ನೆ ಬರುವುದಿಲ್ಲ.

ಶ್ರೀ ಎಂ. ಸಿ. ಬಸಪ್ಪ.—ತಾವು ‘ಎಸ್’ ಎಂದು ಹೇಳಿದ್ದೀರಲ್ಲ, ಏನೇನು ಅನುಕೂಲತೆಗಳಾಗಿವೆ.

ಶ್ರೀ ಎ. ಬಿ. ಜಕನೂರ್.—ಏನೇನು ಅನುಕೂಲತೆಗಳಾಗಿವೆ ಎಂದು ಜನರಲ್ಲಿಗೆ ಪ್ರಶ್ನೆ ಕೇಳುತ್ತಿದ್ದೀರಿ. ಯಾವುದು ಸಹಕಾರ ಸಂಘಗಳು ಅಬಲವಾಗಿದ್ದವು ಅವನ್ನೆಲ್ಲ ಕೂಡಿಸಿ ರೀಆರ್ಗನೈಸೇಷನ್ ಮಾಡಿ ವಯಲರ್ ಮಾಡುತ್ತಿದ್ದೇವೆ, ಅದಕ್ಕೆ ರಿಜರ್ವ್ ಬ್ಯಾಂಕ್ ಆದೇಶವಿತ್ತು, ನ್ಯಾಷನಲ್ ಪಾಲಿಸಿ ಇತ್ತು. ಕಾನೂನು ಪ್ರಕಾರ ರೀಆರ್ಗನೈಸೇಷನ್ ಮಾಡಿದ್ದೇವೆ, ಈ ಸಭೆಯಲ್ಲೂ ಪ್ರಸ್ತಾಪವಾಗಿದೆ.

ಪುನರ್ ವರ್ಗೀಕರಣದಿಂದ ಉಪಯೋಗವಾಗಿದೆಯೋ ಇಲ್ಲವೋ ಎಂದು ಕೇಳಿದ್ದೀರಿ ಅದಕ್ಕೆ ಆಗಿದೆ ಎಂದು ಹೇಳಿದ್ದೇನೆ. ಎಲ್ಲಿಯಾದರೂ ಸರಿಯಾಗಿಲ್ಲವೆಂದು ಗಮನಕ್ಕೆ ಬಂದಿದ್ದರೆ ಸರ್ಕಾರದ ಗಮನಕ್ಕೆ ತನ್ನಿ.

ಶ್ರೀ ಎಂ. ಸಿ. ಬಸಪ್ಪ.—ವೈಯಲರ್ ಆಗಬೇಕು ಎಂಥೇಲಿ ರೀಆರ್ಗನೈಸೇಷನ್ ಮಾಡಿದ್ದೀರಿ. ಸೊಸೈಟಿಗಳಿಗೆ ಅಸಿಸ್ಟೆಂಟ್ ರಿಜಿಸ್ಟ್ರಾರ್‌ಗಳನ್ನು ಅಲ್ಲಿಗೆ ಮ್ಯಾನೇಜಿಂಗ್ ಡೈರೆಕ್ಟರ್‌ಗಳನ್ನಾಗಿ ಪೋಸ್ಟ್ ಮಾಡಿದ್ದೀರಿ, ಈಗ ಸರ್ಕಾರದಿಂದ ಪುನಃ ವಾಪಸ್ಸು ಕರೆಸಿಕೊಂಡಿರುವುದರಿಂದ ಆ ಸೊಸೈಟಿಗಳು ಸರಿಯಾಗಿ ನಡೆಯುತ್ತಿಲ್ಲವೆನ್ನುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಎ. ಬಿ. ಜಕನೂರ್.—ಸೊಸೈಟಿಗಳೆಲ್ಲಾ ಸರಿಯಾಗಿ ನಡೆಯುತ್ತಿಲ್ಲ ಎನ್ನುವ ಬಗ್ಗೆ ಸರ್ಕಾರದ ಗಮನಕ್ಕೆ ಬಂದಿಲ್ಲ. ಒಂದೆರಡು ಸೊಸೈಟಿಗಳಲ್ಲಿ ಏನಾದರೂ ಡಿಸ್‌ಪ್ಯೂಟ್ ಆಗಿ, ಅಲಿಗೇಷನ್ ವಗೈರೆ ಆಗಿದ್ದರೆ ಅಂಥಾದ್ದು ಸರ್ಕಾರದ ಗಮನಕ್ಕೆ ಬರುತ್ತದೆ. ಸರ್ವೇ ಸಾಧಾರಣವಾಗಿ ಎಲ್ಲಾ ಸಹಕಾರ ಸಂಘಗಳೂ ಚೆನ್ನಾಗಿ ನಡೆಯುತ್ತಿದೆ.

ಶ್ರೀ ಕೆ.ಎಚ್. ಶ್ರೀನಿವಾಸ್.—ಮಾನ್ಯ ಅಧ್ಯಕ್ಷರೇ, ಈ ಸೊಸೈಟಿಗಳನ್ನು ವರ್ಗೀಕರಣ ಮಾಡಿರುವ ಹಿನ್ನೆಲೆ ಏನು ? ರಿಜರ್ವ್ ಬ್ಯಾಂಕ್‌ನವರು ಮಾಡಿರತಕ್ಕ ಸಲಹೆ ಏನು ಎನ್ನುವ ಹಿನ್ನೆಲೆ ಎಲ್ಲಾ ಗೊತ್ತಿದೆ. ಈ ವರ್ಗೀಕರಣ ಆಗಿರುವುದರಲ್ಲಿ ಬಹುಪಾಲು ಅಲ್ಲದಿದ್ದರೂ ಸಹ ಸಾಧಾರಣವಾಗಿಯಾದರೂ ಸೊಸೈಟಿಗಳು ಕೆಲಸ ಮಾಡುತ್ತಿವೆಯೇ ? ಯಾವುದೇ ಕೆಲಸ ಮಾಡದೇ ಇದ್ದಂಥ ಸೊಸೈಟಿಗಳನ್ನು ಉತ್ತಮವಾದ ಸೊಸೈಟಿಗಳೊಂದಿಗೆ ವಿಲೀನಗೊಳಿಸಲಾಯಿತು, ಆದಾದ ನಂತರವಾದರೂ ಆ ಸೊಸೈಟಿಗಳು ಚೆನ್ನಾಗಿ ಕೆಲಸ ನಡೆಸುತ್ತಿವೆಯೇ ? ಮತ್ತು ಭೌಗೋಳಿಕ ವ್ಯಾಪ್ತಿಯು ಹೆಚ್ಚಾದುದರಿಂದ ಸಹಕಾರ ಸಂಘಗಳ ಕೆಲಸ ಕಾರ್ಯಗಳು ಸ್ಥಗಿತಗೊಂಡಿರತಕ್ಕದ್ದು ಸರ್ಕಾರದವರ ಗಮನಕ್ಕೆ ಏನಾದರೂ ಬಂದಿದೆಯೇ ? ಬಂದಿದ್ದರೆ ಅದನ್ನು ಪುನರ್ ಪರಿಶೀಲನೆ ಮಾಡುವುದಕ್ಕೆ ಸರ್ಕಾರ ತಯಾರಿದೆಯೇ ?

ಶ್ರೀ ಎ. ಬಿ. ಜಕನೂರ್.—ವಿಲೀನಗೊಳಿಸಿದುದರ ಕಾರಣವಾದರೂ ಏನು ? ಯಾವ ಸೊಸೈಟಿಗಳು ಸರಿಯಾಗಿ ಕೆಲಸ ಮಾಡುತ್ತಿರಲಿಲ್ಲ ಅಂಥವನ್ನು ಒಳ್ಳೆಯ ಸಹಕಾರ ಸಂಘದೊಡನೆ ಸೇರಿಸಿ ಅದನ್ನು ಸಫಲಗೊಳಿಸಬೇಕೆನ್ನುವ ಉದ್ದೇಶದಿಂದಲೇ ಸೇರಿಸಲಾಗಿದೆ. ರೀಆರ್ಗನೈಸೇಷನ್ ಆದ ನಂತರ ಅವರು ಸರಿಯಾಗಿ ವೈಯಲರ್ ಆಗಿಲ್ಲ ಎನ್ನುತ್ತಿದ್ದು ಸರ್ಕಾರದವರ ಗಮನಕ್ಕೆ ಬಂದಿಲ್ಲ. ವೈಯಲರ್ ಆಗಿಲ್ಲದೇ ಇರತಕ್ಕಂಥ ಸಂಸ್ಥೆಗಳು ಯಾವುದಾದರೂ ಇದ್ದರೆ ಹೇಳಬಹುದು.

ಶ್ರೀ ಎ. ಜಿ. ಕೂಡಗಿ.—ಅಧ್ಯಕ್ಷರೇ, ಮಾನ್ಯ ಮಂತ್ರಿಯವರು (ಆ) ಪ್ರಶ್ನೆಗೆ ಉತ್ತರದಲ್ಲಿ ಈ ಪ್ರಶ್ನೆ ಉದ್ಭವಿಸುವುದಿಲ್ಲವೆಂದು ಹೇಳಿದ್ದಾರೆ. ಆದರೆ ಮಾನ್ಯ ಸಹಕಾರ ಮಂತ್ರಿಗಳವರು ಸಾರ್ವಜನಿಕವಾಗಿ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಪ್ರತಿಯೊಂದು ಗ್ರಾಮ ಪಂಚಾಯಿತಿಯಲ್ಲೂ ಸಹಕಾರ ಸಂಸ್ಥೆಗಳನ್ನು ತೆರೆಯುವ ಯೋಜನೆ ಸರ್ಕಾರಕ್ಕೆ ಇದೆ, ಈಗ ಮಾಡಿರತಕ್ಕ ವರ್ಗೀಕರಣದಿಂದಾಗಿ ದಿನ ಬಳಿಕೆ ವಸ್ತುಗಳನ್ನು ಸರಿಯಾದ ರೀತಿಯಲ್ಲಿ ವಿತರಣೆ ಮಾಡುವುದಕ್ಕೆ ಆಗುತ್ತಿಲ್ಲ. ಆದುದರಿಂದ ಪ್ರತಿಯೊಂದು ಗ್ರಾಮಪಂಚಾಯಿತಿಯಲ್ಲೂ ಒಂದೊಂದು ಸಹಕಾರ ಸಂಘಗಳನ್ನು ತೆರೆಯುವ ಯೋಜನೆ ಇದೆ ಎಂದು ಹೇಳಿಕೆ ಕೊಟ್ಟಿದ್ದಾರೆ, ಆದುದರಿಂದ ಅದು ಅವರ ವೈಯಕ್ತಿಕ ಅಭಿಪ್ರಾಯವೇ ? ಅಥವಾ ಸರ್ಕಾರದವರ ಧೋರಣೆಯೇ ? ಎಂದು ಕೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎ. ಬಿ. ಜಕನೂರ್.—ನಾನು ಕಳೆದ ವರ್ಷ ಬಡ್ಡೆಟ್ ಭಾಷಣದಲ್ಲಿ ಮಾತನಾಡುತ್ತಾ ಹೇಳಿದ್ದೇನೆ ಅದನ್ನೇ ಮಾನ್ಯ ಸಹಕಾರ ಮಂತ್ರಿಗಳವರು ಹೇಳಿದ್ದಾರೆ. ರಿ ಆರ್ಗನೈಜೇಷನ್ ಆದ ಮೇಲೆ ಕೆಲವೊಂದು ಕಡೆ ಬಹಳಷ್ಟು ಊರುಗಳನ್ನು ಸೇರಿಸಿ ಒಂದು ಕಡೆಗೆ ಸಹಕಾರ ಸಂಘಗಳನ್ನು ಮಾಡಿರುವುದರಿಂದ ಬಹಳಷ್ಟು ಜನರಿಗೆ ತೊಂದರೆಯಾಗುತ್ತಿದೆ, ಅನಾನುಕೂಲವಾಗುತ್ತಿದೆ ಎಂದು ಇಲ್ಲಿ ಅನೇಕ ಮಾನ್ಯ ವಿರೋಧ ಪಕ್ಷದ ಸದಸ್ಯರು ಮತ್ತಿತರ ಸರ್ಕಾರದವರ ಗಮನಕ್ಕೆ ತಂದಿದ್ದಾರೆ. ಆದರೆ ಇವತ್ತು ಈ ರಿ ಆರ್ಗನೈಜೇಷನ್ ವರ್ಕ್ ಇನ್ನೂ ಮುಗಿದಿಲ್ಲ, ಬೆಳಗಾಂ ಜಿಲ್ಲೆಯಲ್ಲಿ ಮತ್ತು ಧಾರವಾಡ ಜಿಲ್ಲೆಯ ಕೆಲವು ಭಾಗದಲ್ಲಿ ಮತ್ತು ನೆಲಮಂಗಲ ತಾಲ್ಲೂಕಿನಲ್ಲಿ ಈ ಕಾರ್ಯ ಇನ್ನೂ ಪೂರ್ತಿಯಾಗಿಲ್ಲ. ಇದು ಮುಗಿದ ನಂತರ ಎಲ್ಲೆಲ್ಲಿ ಜನತೆಗೆ ಅನಾನುಕೂಲವಾಗುತ್ತದೆ, ಮತ್ತು ತೊಂದರೆಯಾಗುತ್ತದೆ ಎನ್ನುತ್ತಾ ದೂರುಗಳು ಬಂದಿದೆ ಅವುಗಳನ್ನು ನೋಡಿಕೊಂಡು ಅಂಥಾ ಕಡೆ ಒಂದೊಂದು ಸೊಸೈಟಿಗಳನ್ನು ತೆರೆಯುವ ಬಗ್ಗೆ ಸರ್ಕಾರದ ಉದ್ದೇಶವಿದೆ.

ಶ್ರೀ ಎಂ.ಸಿ. ಬಸಪ್ಪ.—ಸ್ವಾಮಿ ಮೈಸೂರು ಜಿಲ್ಲೆಯಲ್ಲಿರುವ ಎಸ್.ಸಿ.ಎ.ಎಫ್. ಸಿ.ಎಸ್. ಮತ್ತು ಇನ್ನಿತರ ಕೆಲವು ಸೊಸೈಟಿಗಳು ಡಿಫಂಕ್ಟ್ ಆಗಿರತಕ್ಕದ್ದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ? ಅಲ್ಲಿಗೆ ನಿಮ್ಮ ಅಧಿಕಾರಿಗಳನ್ನೇ ಮ್ಯಾನೇಜಿಂಗ್ ಡೈರೆಕ್ಟರ್ ಎಂದು ಹಾಕಿ ಪುನಃ ಅವರನ್ನು ವಾಪಸ್ಸು ಕರೆಸಿಕೊಂಡಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಎ. ಬಿ. ಜಕನೂರ್.—ರಿ ಗ್ರೂಪಿಂಗ್ ಮತ್ತು ರಿ ಪಾರ್ಟಿಷನ್ ಮಾಡುವುದಕ್ಕೋಸ್ಕರವಾಗಿ ಅಲ್ಲಿಗೆ ಅಧಿಕಾರಿಗಳನ್ನು ಹಾಕಿದ್ದವು, ಪುನಃ ವಾಪಸ್ಸು ಕರೆಸಿಕೊಂಡಿದ್ದೇವೆ. ಅದು ಬೇರೆ ಪ್ರಶ್ನೆಯಾಯಿತು.

SRI M. C. BASAPPA.—Sir, I am putting a very specific question and the Minister is defending saying that regrouping was done to make these societies viable. Sir, inspite of this regrouping, the societies are not viable. And the entire scheme has failed. I would like to know, whether it has come to the notice of the Government.

ಶ್ರೀ ಎ. ಬಿ. ಜಕನೂರ್.—ವೈಯಬಲ್ ಮತ್ತು ಡಿಫಂಕ್ಟ್ ಇದು ಒಂದಕ್ಕೊಂದಕ್ಕೆ ಸಂಬಂಧವಿಲ್ಲ ಸಂಬಂಧವಿದ್ದರೂ ಅದು ಸರಿಯಾಗಿ ಕೆಲಸ ಮಾಡುತ್ತಿಲ್ಲವೆಂದು ಹೇಳುವುದಾದರೆ, ಅದನ್ನು ವೈಯಬಲ್ ಆಗಿ ಮಾಡಬೇಕೆಂಬುದೇ ಸರ್ಕಾರದ ಉದ್ದೇಶವಾಗಿದೆ.

SRI M. C. BASAPPA.—Sir, I am sorry that the Hon. Minister is giving an answer because he wants to give an answer. ವೈಯಬಲ್ ಮಾಡಬೇಕು ಎಂತಲೇ ರಿ ಗ್ರೂಪಿಂಗ್ ಮಾಡಿದಿರಿ, ಶೇರ್ ಬಂಡವಾಳ ಜಾಸ್ತಿ ಮಾಡಿದಿರಿ. ಜಾಸ್ತಿ ಸಾಲ ಕೊಟ್ಟಿರು, ಮತ್ತು ನಿಮ್ಮ ಇಲಾಖೆಯ ಅಸಿಸ್ಟೆಂಟ್ ರಿಡಿಸ್ಟ್ರಾರ್‌ರವರನ್ನೇ ಅಲ್ಲಿಗೆ ಮ್ಯಾನೇಜಿಂಗ್ ಡೈರೆಕ್ಟರ್‌ಗಳನ್ನಾಗಿ ಪೋಸ್ಟ್ ಮಾಡಿದಿರಿ. ಆದರೆ ಇವತ್ತು ಸಿರಿಕಲ್ಕರಲ್ ಕಮಂ ಫಾರ್ಮ್ಸ್ ಕೋ ಆಪರೇಟಿವ್ ಸೊಸೈಟಿಯಲ್ಲಿ ಅಲ್ಲಿ ಕೆಲಸ ಮಾಡತಕ್ಕ ನೌಕರರಿಗೆ ಸಂಬಳ ಕೊಡುವುದಕ್ಕೆ ಯೋಗ್ಯತೆ ಇಲ್ಲದ ಹಾಗಾಗಿದೆ. ಅದಕ್ಕೆ ಇವತ್ತು ನೀವು ನಿಮ್ಮ ಅಧಿಕಾರಿಗಳನ್ನು ವಾಪಸ್ಸು ಕರೆಸಿಕೊಂಡಿದ್ದೀರಿ. ವೈಯಬಲ್ ಮಾಡುವ ಪಕ್ಷದಲ್ಲಿ ಅಧಿಕಾರಿಗಳನ್ನು ನೀವು ಎತಕ್ಕೆ ವಾಪಸ್ಸು ಕರೆಸಿಕೊಳ್ಳಬೇಕಾಗಿತ್ತು ? ಅದನ್ನಾದರೂ ಸರ್ಕಾರದವರು ಪರಿಶೀಲನೆ ಮಾಡುತ್ತಾರೆಯೇ ?

ಶ್ರೀ ಎ. ಬಿ. ಜಕನೂರ್.—ಹಿಂದೆ ಅದು ವೈಯಬಲ್ ಆಗಿಲ್ಲದೇ ಇರಬಹುದು ಅದಕ್ಕೆ ಅಲ್ಲಿ ಅಧಿಕಾರಿಗಳನ್ನು ಹಾಕಿ ಅನಂತರ ವಾಪಸ್ಸು ಕರೆಸಿಕೊಂಡಿರಬಹುದು. ಈಗ ಅದನ್ನು ವೈಯಬಲ್ ಆಗಿ ಮಾಡಿದೆ.

ಶ್ರೀ ಡಿ. ಜಯದೇವರಾಜ್ ಅರಸ್.—ಇವತ್ತು ರಿ ಆರ್ಗನೈಜೇಷನ್ ಮಾಡಿದ್ದೇವೆ, ವೈಯಬಲ್ ಮಾಡಿದ್ದೇವೆಂದು ಹೇಳುತ್ತಿದ್ದೀರಿ. ಇದಲ್ಲಾ ಆದಮೇಲೆ ಹಲವಾರು ಕಡೆ ಸೊಸೈಟಿಗಳವರು ಹೈ ಕೋರ್ಟಿಗೆ ಹೋಗಿ ಸ್ಟೇ ತಂದು ಕ್ಯಾನ್ಸಲ್ ಸಹ ಮಾಡಿಸಿದ್ದಾರೆ. ಅದಾದರಿಂದ ಇವತ್ತು ನೀವು ಏನು ರಿ ಗ್ರೂಪಿಂಗಿಗೆ ಏನೇನು ಕ್ರಮವನ್ನು ತೆಗೆದುಕೊಳ್ಳಬೇಕಾಗಿತ್ತೋ ಅದನ್ನು ತೆಗೆದುಕೊಳ್ಳುವುದಕ್ಕೆ ಆಗಿಲ್ಲ. ಅದಾದರಿಂದ ಈಗಲಾದರೂ ಇದರ ಬಗ್ಗೆ ಸೂಕ್ತವಾದ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎ.ಬಿ. ಜಕನೂರ್.—ಹೈಕೋರ್ಟ್ ಆರ್ದರ್ ಪ್ರಕಾರ ಕ್ರಮ ಕೈಗೊಳ್ಳಬೇಕಾಗುತ್ತದೆ.

ಶ್ರೀ ಎಂ.ಸಿ. ಬಸಪ್ಪ.—ಹೈಕೋರ್ಟ್‌ನಲ್ಲಿ ಆರ್ದರ್ ಆಗಿದೆ ಸುಖ್ಯಂ ಕೋರ್ಟಿನಲ್ಲಿ ಸಹ ಸ್ಟೇ ಇದೆ ಇನ್ನೂ ಡಿಸ್‌ಪೋಜ್ ಆಗಿಲ್ಲ ಅದು ಬೇರೆ ವಿಚಾರ ಅದು ಬಿಡಿ. ಆದರೆ ಮಾನ್ಯ ಎ. ಜಿ. ಕೂಡಗಿ ಯವರು ಕೇಳಿದ ಪ್ರಶ್ನೆಗೆ ಮಾನ್ಯ ಮಂತ್ರಿಗಳವರು ಹಾರಿಕೆ ಉತ್ತರ ಕೊಟ್ಟರು. ಅದಕ್ಕೆ ಕೆಟಗಾರಿಕಲ್ ಉತ್ತರವನ್ನು ಮಾನ್ಯ ಮಂತ್ರಿಗಳವರು ಕೊಡಬೇಕೆಂದು ನಾನು ಒತ್ತಾಯ ಮಾಡುತ್ತೇನೆ. ಹಿಂದೆ ಏನು ಪ್ರತಿಯೊಂದು ಪಂಚಾಯಿತಿಗೂ ಒಂದೊಂದು ಸಹಕಾರ ಸಂಘಗಳನ್ನು ಸ್ಥಾಪನೆ ಮಾಡಬೇಕು ಎನ್ನತಕ್ಕ ಯೋಜನೆ ಇತ್ತೋ ಅದೇ ರೀತಿ ಮಾಡುವುದಾಗಿ ಸಹಕಾರ ಮಂತ್ರಿಗಳವರು ಹೇಳಿಕೆ ಕೊಟ್ಟಿದ್ದಾರೆ ಅದಾದರಿಂದ.....

ಶ್ರೀ ಎ. ಬಿ. ಜಕನೂರ್.—ಪ್ರೆಸ್ ಸ್ಟೇಟ್‌ಮೆಂಟ್ ಬಂದಿದೆ ನೋಡಿದ್ದೇನೆ. ವೈಯಬಲ್ ಆಗಿರ ತಕ್ಕಂಥ ಸೊಸೈಟಿಗಳನ್ನು ನೋಡಿಕೊಂಡು ಮಾಡುತ್ತೇವೆಂದು ಹೇಳಿದ್ದಾರೆ.

ಶ್ರೀ ಎಂ.ಸಿ. ಬಸಪ್ಪ.—ಏತಕ್ಕೆ ಸುಮ್ಮ ಸುಮ್ಮನೇ ಏನೇನೋ ಮಾತನಾಡುತ್ತೀರಿ. It is a policy matter. We want to know the reaction of the Government. The question can be conveniently held over.

MR. SPEAKER.—Not necessary.

SRI M.C. BASAPPA —Let the Hon. Minister for Labour categorically deny the Statement. The Hon. Minister for Labour is trying to interpret the Statement made by the Hon. Minister for Co-operation in a different way. It is not correct.

SRI M. C. NANAIAH.—At the State-level Conference, the Hon. Minister for Co-operation has assured that for every Panchayat, there will be a society.

MR. SPEAKER.—The issue is at the Conference stage.

ಅಧ್ಯಕ್ಷರು.—ಅದನ್ನು ಬೇರೆ ರೂಪದಲ್ಲಿ ಪ್ರಸ್ತಾಪ ಮಾಡಿ. ಸಂಬಂಧಪಟ್ಟ ಮಂತ್ರಿಗಳು ಬಂದಾಗ ಹೆಚ್ಚು ಹೇಳುತ್ತಾರೆ.

ಶ್ರೀ ಎಂ.ಸಿ. ನಾನಯ್ಯ.—ನಾಳೆ ತೆಗೆದುಕೊಳ್ಳುತ್ತೀರಾ

ಅಧ್ಯಕ್ಷರು.—ಬರೆದು ಕೊಡಿ.